

महत्वपूर्ण एवं खास

युवक पर चाकू से हमला, आरोपी गिरफ्तार

रायपुर (आरएनएस)। शिवनगर में शराब पीने के लिए पैसा नहीं देने पर एक युवक ने दूसरे युवक पर चाकू से प्राणघातक हमला कर दिया। प्रार्थी की शिकायत पर आजाद चौक पुलिस ने आरोपी को गिरफ्तार कर लिया है। मिली जानकारी के अनुसार प्रार्थी संतोष पटेल 45 वर्ष अपने दोस्त रामप्रसाद चक्रधारी के साथ काम की तलाश में आया था, तभी आरोपी शुभम साहू 18 वर्ष उन दोनों के पास पहुंचा और कहा कि मैं तुम दोनों को काम दिला दूंगा, मुझे शराब पीने के लिए पैसा दो, जिससे प्रार्थी व उसके दोस्त ने पैसा नहीं दे कहा तो आरोपी ने प्रार्थी पर चाकू से हमला कर घायल कर दिया। प्रार्थी की शिकायत पर आजाद चौक पुलिस ने आरोपी के खिलाफ धारा 307 के तहत कार्रवाई कर गिरफ्तार कर लिया है।

संपत्ति विवाद को लेकर दो पक्ष आपस में भिड़े

रायपुर (आरएनएस)। देवेन्द्र नगर फाफाडीह में संपत्ति विवाद को लेकर दो पक्ष आपस में भिड़ गए। दोनों पक्षों की शिकायत पर गंज थाना पुलिस ने काउंटर अपराध दर्ज किया है। मिली जानकारी के अनुसार पहले पक्ष से प्रार्थी जसविर डूंससह चावला 58 वर्ष ने थाना में शिकायत किया संपत्ति विवाद पर आरोपी जसमीत सिंह चावला, प्रितपाल सिंह व अन्य ने एक राय होकर प्रार्थी व उसके बेटी बलजीत कौर से गाली-गलौज कर मारपीट किए, जिससे हाथ फेक्कर हो गया। वहीं दूसरे पक्ष से प्रार्थी जसमीत सिंह चावला 36 वर्ष ने थाना में शिकायत किया कि संपत्ति विवाद को लेकर आरोपी बलजीत कौर, जसविर सिंह, अमरजीत सिंह एवं अन्य ने प्रार्थी व उसकी पत्नी व चाचा अमरजीत सिंह के साथ गाली-गलौज कर मारपीट किए। दोनों पक्षों की शिकायत पर गंज थाना पुलिस ने काउंटर मामला दर्ज कर जांच में लिया है।

छत्तीसगढ़ में मानसून हुआ सक्रिय

रायपुर (आरएनएस)। प्रदेश में आखिरकार मानसून ने दस्तक दे दी। जिसके बाद से प्रदेश के अलग-अलग हिस्सों में बारिश हो रही है। लेकिन पिछले दो तीन दिनों में प्रदेश में मानसून की रफ्तार धीमी पड़ गई थी। लेलेकिन अब आंशिक रूप से बादल छाए हुए हैं। रायपुर का अधिकतम तापमान 36 डिग्री सेल्सियस दर्ज किया गया और न्यूनतम तापमान 27 डिग्री सेल्सियस दर्ज किया गया है। मौसम विभाग का कहना है कि शुक्रवार से प्रदेश भर में वर्षा का सिलसिला शुरू होने की उम्मीद है। इस वर्षा से सबके चेहरे खिल गए। बुधवार दोपहर तक सभी बारिश को लेकर चिंतित थे लेकिन अब बारिश होते ही वे चिंता लुप्त हो गई। वर्षा के आंकड़ों की बात करें तो लालपुर स्थित मौसम विभाग में बुधवार को 13 मिमी वर्षा रिकार्ड की गई। हालांकि यहां के विशेषज्ञों ने ये कहा कि रायपुर के मध्य क्षेत्र में कहीं अधिक वर्षा हुई है। कितनी हुई, ये मापने का फिलहाल इनके पास कोई माध्यम नहीं है।

आज धूमधाम से निकलेगी जगन्नाथ रथयात्रा

रायपुर (आरएनएस)। आषाढ़ शुक्ल द्वितीया के अवसर पर प्रतिवर्ष की भांति इस बार भी भगवान जगन्नाथ की रथयात्रा एक जुलाई को श्रद्धालुओं द्वारा धूमधाम से निकाली जाएगी। शहर के प्राचीनतम मंदिर टूरी हटरी, सदा बजार, अश्वनीनगर एवं गायत्री नगर में स्थित जगन्नाथ मंदिर में भक्तों द्वारा भगवान जगन्नाथ की रथयात्रा श्रद्धालुओं की उपस्थिति में निकाली जाएगी। गुडियारी में रथयात्रा का आयोजन इस बार भी गत वर्षों की तरह धूमधाम से किया जा रहा है। भगवान जगन्नाथ के बारे में पौराणिक कहानों हैं कि जगन्नाथ के भात के आगे जात पसारे हाथ।

छत्तीसगढ़ के लोगों के लिए संजीवनी का काम कर रही है मुख्यमंत्री विशेष स्वास्थ्य सहायता योजना

देश का पहला राज्य जहां उपचार के लिए मिल रही है 20 लाख रुपए तक की राशि

योजना के तहत अब तक 43 करोड़ 30 लाख रुपए की दी जा चुकी है स्वीकृति

रायपुर (आरएनएस)। छत्तीसगढ़ के नागरिकों को बेहतर स्वास्थ्य सुविधा उपलब्ध कराने और दुर्लभ बीमारियों के इलाज में होने वाले खर्च को बचाने के लिए मुख्यमंत्री भूपेश बघेल की पहल पर 1 जनवरी 2020 से मुख्यमंत्री विशेष स्वास्थ्य सहायता योजना की शुरुआत की गई। इस योजना के अंतर्गत चिन्हित दुर्लभ बीमारियों के लिए राज्य के पात्र परिवारों को अधिकतम 20 लाख रूपए तक के उपचार की सुविधा प्रदान की जा रही है। छत्तीसगढ़ देश का पहला राज्य है जो अपने नागरिकों को उपचार के लिए इतनी बड़ी राशि उपलब्ध करा रहा है। इस योजना के पीछे मुख्यमंत्री भूपेश बघेल की स्वस्थ एवं बेहतर छत्तीसगढ़ के निर्माण की भावना छिपी हुयी है।

मुख्यमंत्री विशेष स्वास्थ्य सहायता योजना का लाभ छत्तीसगढ़ के प्राथमिकता एवं अंत्योदय राशन कार्डधारी परिवार ले सकते हैं। जैसे स्वास्थ्य सहायता योजना की शुरुआत की गई। इस योजना के अंतर्गत चिन्हित दुर्लभ बीमारियों के लिए राज्य के पात्र परिवारों को अधिकतम 20 लाख रूपए तक के उपचार की सुविधा प्रदान की जा रही है। छत्तीसगढ़ देश का पहला राज्य है जो अपने नागरिकों को उपचार के लिए इतनी बड़ी राशि उपलब्ध करा रहा है। इस योजना के पीछे मुख्यमंत्री भूपेश बघेल की स्वस्थ एवं बेहतर छत्तीसगढ़ के निर्माण की भावना छिपी हुयी है।



रूपए तक की राशि- मुख्यमंत्री विशेष स्वास्थ्य सहायता योजना के अंतर्गत 1 जनवरी 2020 से लेकर 27 जून 2022 तक 2429 प्रकरणों में लगभग 43 करोड़ 30 लाख रूपए की स्वीकृति प्रदान की जा चुकी है। इनमें बोनमरो ट्रांसप्लांट के 63 प्रकरणों में प्रति हितग्राही 12 से 20 लाख रूपए तक की स्वीकृति दी गयी है। लीवर ट्रांसप्लांट के 13 प्रकरणों में योजना के तहत प्रति हितग्राही को 18 से 20 लाख रूपए तक की स्वीकृति दी जा चुकी है जबकि किडनी ट्रांसप्लांट के 56 प्रकरण स्वीकृत किए गए हैं जिसमें प्रति प्रकरण 04 से 06 लाख रूपए की स्वीकृति दी गयी है। इस योजना से लाभान्वित हितग्राहियों का कहना है कि मुख्यमंत्री विशेष स्वास्थ्य सहायता योजना उनके लिए संजीवनी का काम कर रही है।

मुख्यमंत्री को ट्विट करने के कुछ घंटे के भीतर मिली इलाज के लिए राशि- बलीदाबाजार भाटापारा के रहने वाले रतन लाल यादव ने अपने ट्विटर हैंडल से अपने चार माह के बच्चे के दिल की बीमारी के बारे में बताते हुए मुख्यमंत्री भूपेश बघेल को ट्विट किया। इस पर तत्काल सुनवाई करते हुए कुछ घंटे के भीतर ही रतन लाल यादव को उनके चार माह के बच्चे के दिल की बीमारी के लिए राशि स्वीकृत की गई। रतन लाल के चार माह के बच्चे के दिल के इलाज के लिए योजना के अंतर्गत 04

लाख रूपए की राशि स्वीकृत की गयी है। इस राशि से रतन लाल ने हैदराबाद में अपने बच्चे की सफल सर्जरी करायी है और डाक्टरों की निगरानी में उसका इलाज जारी है। तीन माह के अमनदीप साहू का हुआ सफल आपरेशन- जांजगीर चांपा के रहने वाले खेमलाल साहू के तीन माह के बच्चे अमनदीप साहू को दिल की बीमारी थी, उन्होंने इसके लिए मुख्यमंत्री विशेष स्वास्थ्य सहायता योजना के लिए आवेदन दिया। बच्चे की बीमारी की गंभीरता को देखते हुए तुरंत ही 03 लाख 07 हजार रूपए की स्वीकृति प्रदान की गयी। तीन माह के अमनदीप का सफल आपरेशन हुआ और डाक्टरों की निगरानी में उसका इलाज जारी है।

धान की रिकार्ड खरीदी के बाद चावल जमा करने में छत्तीसगढ़ ने रचा कीर्तिमान

केन्द्रीय पूल में अब तक 50 लाख मेट्रिक टन से अधिक चावल जमा

रायपुर (आरएनएस)। राज्य सरकार की किसान हितैषी नीतियों एवं दूरदर्शी निर्णयों के फलस्वरूप खरीफ वर्ष 2021-22 में राज्य में सर्वाधिक धान उपार्जन का कीर्तिमान रचने के बाद साथ ही समितियों से धान का उठाव और केन्द्रीय पूल में चावल जमा करने के मामले में भी छत्तीसगढ़ ने एक नया कीर्तिमान रचा है। जून माह के अंत तक छत्तीसगढ़ ने 50 लाख मेट्रिक टन से अधिक चावल भारतीय खाद्य निगम एवं नागरिक आपूर्ति निगम में जमा करा दिया है।

शत-प्रतिशत धान का उठाव सुनिश्चित किया गया है। गौरतलब है कि खरीफ विपणन वर्ष 2021-22 में उपार्जित 97.99 लाख मेट्रिक टन धान में से 75.03 लाख मेट्रिक टन धान का उपार्जन केन्द्रों से सीधे उठाव मिलारों द्वारा किया गया, जो उपार्जित धान का लगभग 77 प्रतिशत है, जबकि खरीफ विपणन वर्ष 2018-19 में उपार्जित धान का 58 प्रतिशत, वर्ष 2019-20 में उपार्जित धान का 61 प्रतिशत एवं वर्ष 2020-21 में उपार्जित धान का 62 प्रतिशत मात्रा का उपार्जन केन्द्रों से मिलारों द्वारा सीधे उठाव किया गया था। इस प्रकार देखा जाए तो खरीफ विपणन वर्ष 2021-22 में उपार्जन केन्द्रों से सीधे मिलारों द्वारा धान का रिकार्ड उठाव करने के कारण परिवहन व्यय, सूखत की मात्रा एवं धान की सुरक्षा एवं रखरखाव के व्यय में भी बचे वर्षों की तुलना में कमी आई है।

राज्य सरकार द्वारा धान उठाव व कस्टम मिलिंग हेतु निर्धारित व्यवस्था व व्यवहारिक नीतियों के फलस्वरूप न केवल धान का समय पर उठाव सुनिश्चित हुआ, अपितु कस्टम मिलिंग तेजी से हुई, जिसके कारण राज्य में चावल जमा करने में उल्लेखनीय सफलता हासिल की है। अब तक भारतीय खाद्य निगम में लगभग 25.74 लाख मेट्रिक टन एवं नागरिक आपूर्ति निगम में लगभग 24.35 लाख मेट्रिक टन इस प्रकार कुल 50.09 लाख मेट्रिक टन चावल का जमा किया जा चुका है। यहां यह बताना लाजिमी है कि वर्ष 2020-21 में जून माह के अंत तक 36.56 लाख मेट्रिक टन चावल जमा किया गया था। इस वर्ष जमा कराए गए चावल की मात्रा बीते वर्ष की तुलना में लगभग 13.44 लाख मेट्रिक टन अधिक है। भारतीय खाद्य निगम एवं नागरिक आपूर्ति निगम में चावल जमा का कार्य निरन्तर रूप से जारी है।

राज्य सरकार द्वारा धान उठाव व कस्टम मिलिंग हेतु निर्धारित व्यवस्था व व्यवहारिक नीतियों के फलस्वरूप न केवल धान का समय पर उठाव सुनिश्चित हुआ, अपितु कस्टम मिलिंग तेजी से हुई, जिसके कारण राज्य में चावल जमा करने में उल्लेखनीय सफलता हासिल की है। अब तक भारतीय खाद्य निगम में लगभग 25.74 लाख मेट्रिक टन एवं नागरिक आपूर्ति निगम में लगभग 24.35 लाख मेट्रिक टन इस प्रकार कुल 50.09 लाख मेट्रिक टन चावल का जमा किया जा चुका है। यहां यह बताना लाजिमी है कि वर्ष 2020-21 में जून माह के अंत तक 36.56 लाख मेट्रिक टन चावल जमा किया गया था। इस वर्ष जमा कराए गए चावल की मात्रा बीते वर्ष की तुलना में लगभग 13.44 लाख मेट्रिक टन अधिक है। भारतीय खाद्य निगम एवं नागरिक आपूर्ति निगम में चावल जमा का कार्य निरन्तर रूप से जारी है।

स्वर्ण बिन्दु प्राशन संस्कार शिविर आज

कोरवा। बच्चों में रोग प्रतिरोधक क्षमता बढ़ाने के लिए बच्चे रहे स्वस्थ योजनांतर्गत पंतजलि चिकित्सालय, निहारिका रोड कोरवा में दिनांक 01 जुलाई 2022 शुक्रवार को पुण्य नक्षत्र में आयुर्वेदिक इम्यूनाइजेशन प्रोग्राम के तहत स्वर्ण बिन्दु प्राशन संस्कार शिविर प्रातः 10 बजे से आयोजित है।



प्रतिमासानुसार इस माह में भी बच्चों में रोग प्रतिरोधक क्षमता बढ़ाने के लिए बच्चे रहे स्वस्थ योजनांतर्गत पंतजलि चिकित्सालय, निहारिका रोड कोरवा में दिनांक 01 जुलाई 2022 शुक्रवार को पुण्य नक्षत्र में आयुर्वेदिक इम्यूनाइजेशन प्रोग्राम के तहत स्वर्ण बिन्दु प्राशन संस्कार शिविर प्रातः 10 बजे से आयोजित है। जिसमें जन्म से लेकर

18 वर्ष तक के बच्चों को स्वर्ण बिन्दु प्राशन ड्रॉप पिलाकर आयुर्वेद पद्धति से टीकाकरण किया जाएगा। साथ ही शिविर में बच्चों के स्वास्थ्य का निशुल्क चिकित्सकीय परीक्षण करने के साथ बच्चों के शारीरिक एवं मानसिक विकास के लिये बच्चों को एवं उनके अभिभावकों को बच्चों की आयुनुसार उनके लिए उपयोगी आहार विहार के विषय में विस्तार से जानकारी देने के साथ उनके लिए उपयोगी योग प्राणायाम का भी निशुल्क प्रशिक्षण दिया जायेगा।

हेमन्त जायसवाल के घर आयकर का छापा

कोरवा। यहाँ दुरपा रोड निवासी हेमन्त जायसवाल के निवास पर आज तड़के आयकर विभाग का छापा पड़ने की खबर मिली है। सूत्रों के अनुसार हेमन्त जायसवाल की काफी दिनों से रेकी की जा रही थी। सूत्रों का कहना है, कि रोड सेल के कोयले में दबाव पूर्वक लाखों रुपये महीने की अवैध उगाही की जा रही है, जिसमें हेमन्त जायसवाल की भी कथित भूमिका लम्बे समय से है।



प्रतिनिधि बनकर धनराशि एकत्र करता रहा है। जानकारी के अनुसार नया बस स्टैंड टी पी नगर के एक जूस सेंटर और पुराना बस स्टैंड के एक जूस सेंटर में अवैध राशि जमा कराई जाती है, जहाँ से उक्त राशि हेमन्त जायसवाल के पास कथित रूप से जाती है और उसके बाद सूत्रों के पास पहुंचाई जाती है। बहरहाल सच्चाई छापे की कार्रवाई का खुलासा किये जाने पर सामने आयेगी।

आवारा कुत्तों का आतंक, मासूम को नोंचा

कोरवा। कोयलांचल के बांकीमोंगरा में आवारा कुत्तों ने आतंक मचा रखा है। ये आवारा कुत्ते कभी भी किसी भी घर में घुस जा रहे हैं और लोगों को नोंच खसोट दे रहे हैं। ताजा घटनाक्रम में दो आवारा कुत्ते एसईसीएल कर्मियों के घर घुस गए और वहां आंगन में खेल रहे दो साल के मासूम को अपना शिकार बनाया। आवारा कुत्ते उसे बुरी तरह नोंच डाले। बच्चे की रोना सुनकर मां मौके पर पहुंची और कुत्तों के मुंह से मासूम को छुड़ाकर उसकी जान बचाई।



मासूम बच्चों वंशिका को कुत्तों के मुंह से छीनकर उसके प्राण बचाए। इस घटना के बाद वंशिका को जिला अस्पताल में भर्ती कराया गया जहाँ उसका उपचार शुरू हुआ। वंशिका को नोंचे कुत्तों ने पूरी तरह काट डाला है उसके सिर हाथ पैर और घट में लगभग 150 से भी अधिक जगह कुत्तों ने काट लिया है जिससे उसकी हालत गभीर बनी हुई है।

इलाज कराने आए युवक पर अस्पताल में तीन लोगों ने किया प्राणघातक हमला

कोरवा। शहर में संचालित रानी धनराज कुंवर देवी प्राथमिक स्वास्थ्य केंद्र धर्म अस्पताल में आज सुबह उस समय अफरा-तफरी मच गई जब यहां इलाज कराने आए एक युवक पर खून के प्यासे तीन लोगों ने प्राणघातक हमला कर दिया। अस्पताल परिसर में उसे बेरहमी से पीटा गया। बीएमओ व अस्पताल स्टाफ ने जब इसका विरोध किया तो उन्हें भी मारने के लिए दौड़ाया गया जिससे दहशत में रहे बीएमओ ने छिपकर अपनी जान बचाई।

एजेंट का काम करते हैं। इनके मध्य किसी बात को लेकर विवाद हुआ तो दोनों पुरानी बस्ती में एक-दूसरे से भिड़ते रहे। वहां से पुराना बस स्टैंड आकर मारपीट किये। मारपीट में घायल सफीक खान पीएचसी पहुंचा। उसका इलाज शुरू ही हुआ था कि मुन्ना यादव अपने दो साथियों के साथ अस्पताल में घुसा और घायल को मारना शुरू कर दिया। अस्पताल की नर्सों और स्टाफ ने हस्तक्षेप किया तो उन्हें भी मारने के लिए दौड़ाया गया। सभी घबराकर एक कमरे में बंद हो गए। बीएमओ डॉ. दीपक राज को स्टाफ ने जानकारी दी तो वे दौड़ते भागते अस्पताल पहुंचे जहां अस्पताल

परिसर में सफीक खान को बुरी तरह पीटा जा रहा था और वह लहलुहान हालत में था। दीपक राज ने ऐसा करने से मना किया तो उन्हें भी मारने के लिए दौड़ाया गया। डॉक्टर राज ने अस्पताल का एक चक्कर काटते हुए अपनी जान बचाई और बाहर निकलकर चौहान फोटो स्टूडियो की गली में छिपकर अपनी जान बचाई।

घटनास्थल पीएचसी से करीब डेढ़ सौ मीटर की दूरी पर और पुराना बस स्टैंड से करीब 50 मीटर की दूरी पर सिटी कोतवाली स्थित है। अस्पताल से एक स्टाफ को थाना से पुलिस बुलाने के लिए भेजा गया था जो लगभग तीन घंटे तक थाना में मौजूद रहा। थाना में

Advertisement for Social Justice Union. It features the organization's logo, contact information (SJU - Contact No. +91 9301915303, E-mail ID: sjunion29@gmail.com), and a registration number (Registered with Govt. No. 5526). The main headline is 'आधिकार से न्याय तक' (From Rights to Justice). Below this, there are several sections: 'आवश्यकता' (Necessity), 'उद्देश्य एवं नियुक्तियां' (Objectives and Appointments), 'मुख्य बिन्दु' (Key Points), 'पीड़ित संपर्क करें' (Contact the Affected), and 'अन्य बिन्दु' (Other Points). Each section contains detailed text about the union's goals and services. At the bottom, there is a list of addresses for various branches and a website URL: www.nyaysakshi.com.

बालको मोबाइल हेल्थ वैन से लगभग 7000 जरूरतमंद लाभान्वित

निःशुल्क स्वास्थ्य शिविर में लगभग 200 लोगों ने कराया पंजीयन



कोरवा। वेदांता समूह की कंपनी भारत एल्यूमिनियम कंपनी लिमिटेड बालको ने हेल्प एज इंडिया के सहयोग से चलित स्वास्थ्य इकाई संचालित की है। सामुदायिक विकास कार्यक्रम की इस परियोजना से कोरवा के 45 ग्रामीण एवं शहरी क्षेत्रों के लगभग 7000 नागरिक लाभान्वित हो चुके हैं। पूर्व निर्धारित तीन स्थानों पर प्रतिदिन स्वास्थ्य शिविर आयोजित किए जाते हैं जहां जरूरतमंदों का निःशुल्क उपचार

किया जाता है। बेला गांव में 28 जून, 2022 को वृहद स्वास्थ्य शिविर आयोजित किया गया। विशेषज्ञ चिकित्सकों ने शिविर में पंजीकृत लगभग 200 जरूरतमंदों का उपचार किया। शिविर में हड्डि रोग विशेषज्ञ, त्वचा रोग विशेषज्ञ, बाल रोग विशेषज्ञ और स्त्री रोग विशेषज्ञ द्वारा चिकित्सा परामर्श प्रदान किया गया

और मधुमेह, रक्तचाप एवं रक्त संबंधी अनेक परीक्षण किए गए। उपचार आपके दरवाजे थीम पर संचालित चलित स्वास्थ्य इकाई में एमबीबीएस डॉक्टर के साथ अन्य प्रशिक्षित चिकित्सकर्मियों सेवाएं दे रहे हैं। जरूरतमंदों को निःशुल्क परामर्श और चिकित्सा सुविधाएं दी जा रही हैं। मधुमेह, उच्च रक्तचाप सहित अन्य सामान्य बीमारियों की जांच की सुविधा इकाई में मौजूद है। सामान्य बीमारियों के लिए दवाइयां निःशुल्क दी जाती हैं। ऐसे वरिष्ठ नागरिक जो बिस्तर से उठ पाने में असमर्थ हैं, उन्हें स्वास्थ्य इकाई में तैनात चिकित्सा दल द्वारा घर पर जाकर चिकित्सा

मुहैया कराई जाती है। शिविरों के माध्यम से नागरिकों को पोषाहार एवं स्वच्छता के महत्व से परिचित कराया जा रहा है। ग्राम संचायत बेलाकी सरपंच जया राठियाने बताया कि ग्रामीण क्षेत्रों में स्वास्थ्य एवं स्वच्छता के प्रति नागरिकों में जागरूकता कम है। इसकी वजह से ग्रामीण क्षेत्रों में नागरिकों के बीमार होने की दर अपेक्षाकृत अधिक होती है। चूंकि उनके पास संसाधनों की कमी होती है इसलिए ज्यादातर वे नीम, हकीमों के प्रभाव में आकर गलत इलाज का शिकार बन जाते हैं। बालको द्वारा संचालित उपचार आपके दरवाजे

कार्यक्रम ग्रामीणों के लिए वरदान की तरह है। उन्होंने रूग्णहरी में वृहद स्वास्थ्य शिविर के आयोजन के लिए बालको प्रबंधन को साधुवाद दिया। बालको के मुख्य कार्यकारी अधिकारी एवं निदेशक अभिजीत पति ने कहा कि चलित स्वास्थ्य इकाई से दूरस्थ ग्रामीण क्षेत्रों के नागरिकों को मदद मिल रही है। नागरिकों तक स्वास्थ्य सुविधाएं पहुंचाना बालको प्रबंधन की प्राथमिकता है। चलित स्वास्थ्य इकाई से ग्रामीणों विशेषकर वरिष्ठ नागरिकों और बच्चों को लाभ मिल रहा है। सभी के एकजुट प्रयासों से समुदाय में सकारात्मक परिवर्तन संभव है।